

[5th November 1965]

டிருக்கிறது. இனி எந்தெந்த பகுதிகளில் சர்க்கார் மாணவ உணவு விடுதி கட்டப்போகிறது, எத்தனை விடுதிகள் கட்டப்போகிறார்கள் என்கின்ற எண்ணிக்கையையாவது தெரிவிப்பார்களா?

கனம் திரு. பூ. கக்கன் : தனியாகக் கேள்வி கேட்டால் இதற்கான கணக்கை தெரிவிக்கலாம்.

ஹரிஜனங்களுக்கு வீட்டு மனைகள்

* 298 கேள்வி.—**திரு. ஆ. கு. சுப்பையா :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) திருச்சி மாவட்டம், முசிரி தாலுகாவிலுள்ள சுண்டைக்காய் கிராமத்தில் குடியிருப்பு மனைகள் வழங்கக் கோரி அவ்வூர் ஹரிஜனங்களிடமிருந்து மனு ஏதேனும் அரசாங்கத்திற்கு வந்ததா?

(இ) ஆம் எனில், அதன் மீது எடுக்கப்பட்ட நடவடிக்கை என்ன?

கனம் திரு. பூ. கக்கன் : (அ) ஆம்.

(இ) வீடற்ற 14 ஹரிஜனக் குடும்பங்களுக்கு வீட்டு மனைகள் வழங்கும்பொருட்டு சுண்டைக்காய் கிராமத்தில் 1.41 ஏக்கர் பரப்புள்ள நிலத்தை ஆர்ஜிதம் செய்வதற்கு அரசாங்கம் ஒப்புதல் அளித்துள்ளது. உள்துறையில் 6-7-1965-ல் வெளியான 3153-ம் எண் அரசாங்க ஆணையில் அந்த ஒப்புதல் வழங்கப்பட்டுள்ளது.

புலவர் கா. கோவிந்தன் : தலைவர் அவர்களே, ஒரு ரெவின்யூ டிவிஷனுக்கு ஒரு தாசில்தார், ஒரு தாலுகாவுக்கு ஒரு ரெவின்யூ இன்ஸ்பெக்டர் மனைக்கட்டுகள் வழங்குவதற்கு என்று ஸ்பெஷல் ட்யூடியாக வேலை செய்து வருகிறார்கள். இவ்வளவிற்கும்தான் மனைக்கட்டுகள் வழங்குகின்ற நிகழ்ச்சிகள் தாரிதமாக நடைபெறவில்லை. இதைப்பற்றி பல உறுப்பினர்களும் இங்கு தெரிவித்திருக்கிறார்கள். இந்தக் காலதாமதத்தை தவிர்ப்பதற்கு அரசாங்கம் என்ன நடவடிக்கை எடுத்திருக்கிறது? அடுத்து, எல்லோருக்கும் மனைக்கட்டுகள் வழங்கப்போவதாக சொல்லுகிறார்கள். முதலாவது குறிப்பாக எல்லா அரிஜன மக்களுக்கும் மனைக்கட்டுகள் வழங்குவதற்கு அரசாங்கம் என்ன நடவடிக்கை எடுத்திருக்கிறது?

கனம் திரு. பூ. கக்கன் : ஏற்கனவே மனைக்கட்டுகள் வழங்குகின்ற விஷயத்தைப்பற்றி இங்கு விரிவாக பேசியிருக்கிறோம். எவ்வளவு தாரிதமாக மனைக்கட்டுகள் வழங்கவேண்டுமோ அவ்வளவு சிக்கிரமாக வழங்கப்பட வேண்டும் என்று கலெக்டர்களுக்கு சொல்லியிருக்கிறோம். ஆனால் சில நேரங்களில் இதில் இடையூறுகள் வற்படுகின்றன. இதன் காரணமாக 'ரிட்' போட்டுவிடுகிறார்கள். இதையெல்லாம் கவனிக்க வேண்டியிருக்கிறது. இருப்பினும் எவ்வளவு தாரிதமாக கொடுக்க முடியுமோ அவ்வளவு சிக்கிரமாக கொடுப்பதற்கு அரசாங்கம் ஏற்பாடு செய்து வருகிறது.

5th November 1965]

திரு. தா. சின்னசாமி : தலைவர் அவர்களே, அரிஜனங்களுக்கு வீட்டுமனை வழங்குவதற்காக ஒவ்வொரு தாலுகாவுக்கும் ஒரு ரெவின்யூ இன்ஸ்பெக்டர் இருக்கிறார். அவரிடத்தில் இதற்காக வேண்டிய ரிக்கார்டுகள், விஸ்டுகள் எல்லாம் இருக்கின்றன. ஆனால், தாசில்தாரிடத்தில் போய்க் கேட்டால் ஒன்றும் இல்லை என்று சொல்கிறார்கள். மூன்று ஐந்தாண்டுத் திட்டங்கள் கழிந்தும் இந்த நிலைமைதான் இருந்து கொண்டிருக்கிறது. இனிமேலாவது ஜி.ஐ. அவர்களிடத்திலுள்ள பேப்பர்கள் தாசில்தாருக்கு சீக்கிரமாக நகர்ந்து போகுமா என்பதை அறிய விரும்புகிறேன்.

கனம் திரு. பூ. கக்கன் : கனம் அங்கத்தினர் அவர்கள், அங்குள்ள அரிஜன நல அதிகாரியிடம் சென்று இந்தப் பேப்பர்கள் இருக்கின்றனவா என்று பார்த்துவிட்டு, அவர்கள் இல்லையென்று சொன்னால் எனக்குத் தனியாக அதைப்பற்றி எழுதி அனுப்பினால் பரிசீலனை செய்யலாம்.

திருமதி ஏ. எஸ். பொன்னம்மாள் : தலைவர் அவர்களே, இந்த அரிஜனங்களுக்கு வீட்டு மனை வழங்குவதில் 10, 15 ஆண்டுகள் ஒரு இடத்திற்காக முயற்சி செய்து எடுத்து, அதற்கான கெஸ்ட் நோட்டிபிகேஷன் எல்லாம் செய்த பின்னாலும், சிலர் அரசாங்கத்தை ஆணையிட்டு 'ஸ்டே' வாங்கிவிடுகிறார்கள். இதனால், செய்த முயற்சி எல்லாம் நிறுத்தப்பட்டுவிடுகிறது. ஆகவே, இம்மாதிரி விஷயத்தில் 'ஸ்டே' கொடுப்பதை நிறுத்துவதற்கு அரசாங்கம் ஏதாவது நடவடிக்கை எடுத்துக்கொள்ளுமா என்பதை அறிய விரும்புகிறேன்.

கனம் திரு. பூ. கக்கன் : முன்பு சில நேரங்களில் சொற்ப நிலங்கள் உள்ளவர்கள் இதனால் பாதகம் அடையக் கூடாது என்ற எண்ணத்தில் கோரிக்கைகள் வரும்போது 'ஸ்டே' கொடுக்க வேண்டியிருந்தது. சில சந்தர்ப்பங்களில் சட்டசபை அங்கத்தினர்களே வந்து 'ஸ்டே' கேட்கிறார்கள். இருப்பினும், இப்போது, அதிகமாக 'ஸ்டே' கொடுப்பதில்லை.

திரு. ஜே. மாதா கவுடர் : ஸார், அரிஜனங்களுக்கு மனை வழங்குவதிலே, தனிப்பட்டவர்களுடைய நிலத்தை எடுக்கும் போது வேண்டுமானால் அக்வயர் செய்வதிலே தோல்லை இருக்கிறது, சர்க்காருக்கும் வரவேண்டியிருக்கிறது. சர்க்கார் நிலத்தை ஹரிஜனங்களுக்குக் கொடுப்பதற்காக ஜில்லா கலெக்டருக்கு அதிகாரத்தைக் கொடுத்தால் நல்ல முறையில் கொடுக்க முடியும். கலெக்டரிடமிருந்து ரெவின்யூ போர்டுக்கு வந்து ஒரு வருஷம், இரண்டு வருஷம் காலதாமதம் ஆகிறது. இந்த காலதாமதத்தைக் குறைக்க ஹரிஜனங்களுக்கு சர்க்கார் நிலத்தை வழங்கும் அதிகாரத்தை கலெக்டர்களுக்குக் கொடுக்க சர்க்கார் ஏற்பாடு செய்யுமா?

9-00
a.m.

கனம் திரு. பூ. கக்கன் : சர்க்கார் நிலத்தை ஜில்லா கலெக்டரே கொடுக்கலாம், ஆட்சேபணையில்லை. இதிலே அரசாங்கம் என்ன நிர்ணயித்திருக்கிறது என்று சொன்னால், முதலில் தர்காஸ்து நிலத்தைப் பார்க்க வேண்டும், இல்லாவிட்டால் புன்செய்

[5th November 1965]

நிலத்தைப் பார்க்க வேண்டும், அதுவும் இல்லாவிட்டால் நன்செய் நிலத்தைப் பார்க்கவேண்டும் என்பதுதான். கலெக்டர் பார்த்து நன்செய் நிலத்தைக் கொடுக்கவேண்டும் என்று சிபாரிசு செய்தால் கூட கொடுக்கிறோம். கலெக்டர் பார்த்து கொடுக்க வேண்டும் என்று சொன்னால் ரெவின்யூ போர்டுக்கு வரவேண்டியதில்லை என்று நினைக்கிறேன்.

திரு. க. ர. நல்லசிவம் : ஹரிஜனங்களுக்கு வீட்டு மனை வழங்குவதிலே அநேகமாக நீண்ட கால தாமதமும் ஆகிறது. அதைக் குறைப்பதற்கு தாலுகா அளவில் பஞ்சாயத்து யூனியன் தலைவர், சட்டமன்ற உறுப்பினர்கள், மற்றும் அதிகாரிகள் எல்லோரையும் சேர்த்து ஒரு கமிட்டி போட்டு அதன் மூலமாக நில ஆர்ஜிதத்தை துரிதப்படுத்த சர்க்கார் முயற்சி எடுக்குமா?

கனம் திரு. பூ. கக்கன் : அது மேலும் ஆபத்தைக் கொண்டு வந்து விடும்.

திரு. ர. ஜீவரத்னம் : ஹரிஜனங்களுக்கு வீடு கட்டிக் கொடுக்கும் விஷயமாகவும், நிலம் வழங்கும் விஷயமாகவும், பிராமப்புறங்கள் தான் கவனிக்கப்பட்டு வருகின்றன. நகரப்புறங்களில் உள்ள ஹரிஜனங்களும் வீடுகள் இல்லாமல், மனைகள் இல்லாமல் இருக்கின்றார்கள். அவர்களுக்கும் வீட்டு மனைகள் கொடுக்க, வீடுகள் கட்டிக் கொடுக்க ஏதேனும் திட்டம் மேற்கொள்ளப்படுமா என்று அறிய விரும்புகிறேன்.

கனம் திரு. பூ. கக்கன் : இப்போது நகரங்களிலும் வீடுகள் கட்டிக் கொடுக்க அரசாங்கம் பரிசீலனை செய்து ஆங்காங்கு கூட்டுறவு சொஸைட்டிகள் அமைத்து அரசாங்கம் கடன் உதவி அளித்து வருகிறது. கூட்டுறவு சொஸைட்டிகள் நிலத்தை வாங்கி ஹரிஜனங்களுக்கு ஜாரி செய்ய கடன் உதவி செய்கிறோம். நகரங்களைப் பொறுத்த வரையில் நிலத்தை வாங்குவதிலே, நிலத்தின் விலை எப்படி இருக்கிறது என்பது நமக்குத் தெரியும். அப்படி வாங்கும்போது ஒரு சில பேர்களுக்குத்தான் நிலம் கொடுக்க முடியும். அப்படிக் கொடுப்பதன் மூலம் எல்லோரையும் திருப்தி செய்ய முடியாது. அதனால்தான் சொஸைட்டிகளை ஏற்படுத்தி கடன் கேட்டால் கொடுக்க ஏற்பாடு செய்யப்பட்டிருக்கிறது. இதற்கு வேறு வழியே இல்லை என்றால் அரசாங்கம் சலுகை கொடுக்க முன் வரும்.

திருமதி ராஜாத்தி குஞ்சிதபாதம் : வழங்கப்பட்ட மனைகளையும், கட்டிக் கொடுக்கப்பட்ட வீடுகளையும் ஹரிஜனங்கள் ஒரு சில மாதங்களுக்குள் விற்று விட்டு பழைய நிலைமைக்கே வரும் நிலைமை பல இடங்களில் இருக்கின்றது. அதைத் தடுக்க அரசாங்கம் ஏதாவது நடவடிக்கை எடுத்திருக்கிறதா?

கனம் திரு. பூ. கக்கன் : அநேகமாக அப்படி விற்று விட்டுப் போக மாட்டார்கள். கிடைத்த உதவியை நல்ல முறையில் பயன் படுத்திக் கொள்ளுவார்கள், எல்லாவற்றையும் பரிசீலனை செய்து

5th November 1965]

தான் வீடுகளை அல்லது நிலங்களை சொந்தமாக்குவதற்கு எந்த முறையிலே செய்தால் நலம் என்று அந்த முறையிலே நடவடிக்கை எடுக்கப்படுகிறது என்று சொல்லிக் கொள்ள விரும்புகிறேன்.

திரு. டி. என். வடிவேல் : ஹரிஜனங்களுக்கு முதலில் வீலை வாசிகள் குறைவாக இருந்தபோது ஆயிரம் ரூபாய் ரேட்டிலே வீடுகளைக் கட்டிக் கொடுக்க வேண்டும் என்று போட்ட திட்டமே இன்று வரையில் இருக்கிறது. ஆயிரத்துக்கும் அதிகமான தொகையை நிர்ணயித்து வீடுகளைக் கட்டிக் கொடுக்க அரசாங்கம் ஆலோசிக்குமா என்று அறிய விரும்புகிறேன்.

கனம் திரு. பூ. கக்கன் : ஏற்கனவே 750 ரூபாய்க்குத் தான் கட்டிக் கொடுக்கப்பட்டது. அதில் 550 ரூபாய் இனம், 200 ரூபாய் கடன். இப்போது 1,000 ரூபாய் என்று வைத்திருக்கிறோம். அதில் 750 ரூபாய் இனம், 250 ரூபாய் கடன். சர்க்காருடைய நிதி நிலை மெக்ரூத் தக்கபடிதான் செய்ய வேண்டியிருக்கிறது என்று தெரிவித்துக் கொள்கிறேன்.

திரு. இராம. அரங்கண்ணல் : தலைவர் அவர்களே, பழங்குடி பெருமக்களுக்கு வீடு கட்டுவதற்கென்று நகரப்புறங்களில் கூட்டுறவு சொஸைட்டிகள் ஏராளமாக இருக்கின்றன. அவைகள் பல ஆண்டுகளாக இருந்தும் இயங்க முடியாமல் போகக் காரணம் க்ரவுண்ட் லீஸ் அதிகமாக உயர்ந்து போய்விட்டது என்பதுதான். அதனால் ஹரிஜன சொஸைட்டிகள் முதலில் கட்ட வேண்டிய பணத் தைக்கூட கட்ட முடியாமல் தவிக்கின்றன. கூட்டுறவு சொஸைட்டிகள் மூலமாக வீடுகள் கட்டுவதற்கு பதில் எல்லா ஹரிஜனங்களுக்கும் வீடு கட்டிக் கொடுக்கும் பணியை அரசாங்கம் ஹவுஸிங் போர்டு வசம் ஒப்பவிக்குமா?

கனம் திரு. பூ. கக்கன் : இந்த யோசனையை அரசாங்கம் ஏற்றுக் கொள்ளவில்லை.

திரு. கே. பி. பழனிசாமி : அநேக ஹரிஜன மக்கள் புறம்போக்கு நிலங்கள் 30, 40 ஆண்டுகளாக இருக்கிறார்கள். அவர்கள் வேண்டுமென்றே அப்புறப்படுத்தப்படுகிறார்கள். அவர்களுக்கு பட்டா கொடுக்காமல் ஏன் கால தாமதம் செய்யப்படுகிறது?

கனம் திரு. பூ. கக்கன் : ஹரிஜனங்கள் பல வருஷங்களாக இருந்தால் அதிகாரிகளை அணுகி பட்டா கொடுக்கவேண்டும் என்று கேட்டு வாங்கிக்கொள்ளலாம். கனம் அங்கத்தினர் சொல்கிற மாதிரி அநேக ஆண்டுகளாக இருந்து பட்டா கிடைக்காமல் இருந்தால் அதைப் பற்றி சர்க்கார் கவனத்திற்குக் கொண்டு வந்தால் வேண்டிய ஏற்பாடு செய்யலாம்.

திரு. எ. கோ. பாலகிருஷ்ணன் : ரெவின்யூ எல்லைக்கு ஒரு தனி தாசில்தார் நியமிக்கப்பட்டிருக்கிறார். தாலுகா ரீதியில் தனித் தாசில்தார் இருக்கவேண்டும் என்று பல முறை எடுத்துச் சொல்லியும், கவனிக்கப்படும், கவனிக்கப்படும் என்று சொல்லப்படுகிறதே தவிர, நியமிக்கப்படவில்லை. இனிமேலாவது தாலுகா விற்கு ஒரு தாசில்தாரை நியமிக்க அரசாங்கம் முன் வருமா?

[5th November 1965]

கனம் திரு. பூ. கக்கன் : தாலுகாவுக்கு ஒரு தாசில்தார் என்பது பிரச்சனை அல்ல. எங்கு ஜாஸ்தி வேலை இருக்கிறதோ, எங்கு ஜாஸ்தி அக்வயர் செய்ய வேண்டியிருக்கிறதோ அங்கு அதிகமாக தாசில்தார்கள் நியமித்து உதவி செய்ய அரசாங்கம் ஏற்பாடு செய்கிறது.

புலவர் கா. கோவிந்தன் : அது மட்டும் காரணம் இல்லாமல் ரெவின்யூ இன்ஸ்பெக்டர் ஸ்பெஷல் ஆர்.ஐ-ஆக இருப்பதால் சங்கடம் ஏற்படுகிறது. ஆறு மாதங்களுக்கு ஒரு ஆர்.ஐ. என்பதை மாற்றி ரெகுலர் யூ.டி.-யாக இருக்கச் செய்வதற்கு அரசாங்கம் யோசிக்குமா?

கனம் திரு. பூ. கக்கன் : இதற்குத் தனிக் கேள்வி போட வேண்டும்.

விரிஞ்சிபுரம் ஹரிஜன கைக்குத்தலரிசித் தொழிலாளர் கூட்டுறவு சங்கம்

* 259 கேள்வி—**திரு. எ. கோ. பாலகிருஷ்ணன் :** கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) வடாற்காடு மாவட்டம், விரிஞ்சிபுரத்தில் உள்ள Harijan Handpounding Workers Cottage Industrial Co-operative Society, Limited

ஹரிஜனங்களுக்காகப் பிரத்தியேகமாக நிறுவப்பட்டதா?

(ஆ) ஆம் எனில், அதில் ஹரிஜனங்களல்லாதவர்களும் அனுமதிக்கப்பட்டு இருப்பதன் காரணம் என்ன?

கனம் திரு. பூ. கக்கன் : (அ) இல்லை.

(இ) வினா எழுவில்லை.

திரு. எ. கோ. பாலகிருஷ்ணன் : தலைவர் அவர்களே, அமைச்சர் அவர்கள் இந்தக் கேள்விக்குப் பதில் சொல்லும்போது இல்லை என்று சொல்லுகிறார்கள். இந்த ஆண்டு நாங்கள் எஸ்டிமேட் கமிட்டியோடு சென்றிருந்த போது நேரிலே கண்டது, பார்த்து விசாரித்தது ஹரிஜனங்கள் யாரும் இல்லை என்பதாகும். ஹரிஜனங்கள் பேரால் வைத்துக்கொண்டு ஹரிஜனங்களுக்கு வேலை இல்லாமல் சங்கடம் இயங்கலாமா என்பதுதான் எனது கேள்வி.

கனம் திரு. பூ. கக்கன் : ஹரிஜனங்கள் இருக்கிறார்கள்.

Now the Society is having thirty members on its rolls and twenty of them are Harijans. The representation of Harijans in the membership works out to about 67 per cent.

திண்டிவனம் ஒழிப்பு

* 300 கேள்வி.—**திரு. இராம. அரங்கண்ணல் :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) 1964-ம் ஆண்டில் ஹரிஜன நலத்துறையினரால் சாதி ஒழிப்புப் பிரச்சாரம் சம்பந்தமாக நடத்தப்பட்ட நாடகங்கள் எத்தனை?